

వాస్తవ నేను

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3 సంఘిక : 293 మంగళవారం 3 మార్చి 2026 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajiri

తెలుగు ప్రజలందరూ అప్రమత్తంగా ఉండాలి



పశ్చిమాసియాలో ఉద్రిక్తత తెలంగాణ పౌరుల కోసం కంట్రోల్ రూమ్ ఏర్పాటు మధ్యప్రాచ్యంలో ఉద్రిక్త పరిస్థితులు తెలంగాణ పౌరులకు దిల్లీలోని తెలంగాణ భవన్ లో కంట్రోల్ రూమ్ ఏర్పాటు చేసిన రాష్ట్ర ప్రభుత్వం తెలుగు ప్రజలందరూ అప్రమత్తంగా ఉండాలని కోరిన సీఎం రేపంత్



యుద్ధం వేళ, ఇరాన్ తాత్కాలిక రక్షణ మంత్రిగా మాజీ నియామకం

- ఇజ్రాయెల్, అమెరికా దాడిలో పులి చెందిన రక్షణ మంత్రి అమీర్
- తాత్కాలికంగా మాజీ ఎబీసెల్ రెజిమెంట్ బాధ్యతలు అప్పగించిన ఇరాన్
- ఇస్లామిక్ రెవల్యూషనరీ గార్డ్ కార్పస్ లో జనరల్ గా ఉన్న మాజీ

ప్రధాని పదవి చేపట్టేందుకు సిద్ధమే

సిద్ధమే

- రాహుల్ ముఖ్య జవహర్ లాల్ నెహ్రూ, నానమ్మ ఇందిరా గాంధీ, తండ్రి రాజీవ్ గాంధీ ప్రధానులు అయ్యారు
- కాజరీ అయనకు ప్రధాని పదవిపై వ్యూహాంశం లేదు
- కానీ, ఇవాళ దేశంలో నెలకొన్న పరిస్థితుల్లో రాహుల్ ప్రధాని కావాల్సిన అవసరం ఉంది
- దేశం కోసమైనా ప్రధాని కావాల్సిందే.. తాను ముఖ్యమంత్రిగా అడగడం లేదు
- ఓ కాంగ్రెస్ కార్యకర్తగా కోరుకుంటున్నా : సీఎం రేపంత్ రెడ్డి



వికారాబాద్



అనంతగిరి హిల్స్ లో నిర్వహించిన డీసీసీ అధ్యక్షుల శిక్షణ ముగింపు సభలో కాంగ్రెస్ అగ్రనేత రాహుల్ గాంధీ ఆసక్తికర వ్యాఖ్యలు చేశారు. తాను ప్రధాని పదవి చేపట్టేందుకు సిద్ధంగా ఉన్నట్లు చెప్పారు. తొలుత సీఎం రేపంత్ రెడ్డి మాట్లాడుతూ.. రాహుల్ గాంధీ ప్రధాని కావాలని ఆకాంక్షించారు. రాహుల్ ముఖ్య జవహర్ లాల్ నెహ్రూ, నానమ్మ ఇందిరా గాంధీ, తండ్రి రాజీవ్ గాంధీ ప్రధానులు అయ్యారని, కాజరీ అయనకు ప్రధాని పదవిపై వ్యూహాంశం లేదని అన్నారు. కానీ, ఇవాళ దేశంలో నెలకొన్న పరిస్థితుల్లో రాహుల్ ప్రధాని కావాల్సిన అవసరం ఉందని వ్యాఖ్యానించారు. దేశం కోసమైనా ప్రధాని కావాల్సిందేనని, తాను ముఖ్యమంత్రిగా అడగడం లేదని, ఓ కాంగ్రెస్ కార్యకర్తగా కోరుకుంటున్నానని అన్నారు. ఆయన ప్రధాని పదవి చేపట్టేలా కృషి చేయాలని నేతలకు పిలుపునిచ్చారు. రేపంత్ అధ్యక్షులపై స్పందించిన రాహుల్ గాంధీ.. మోదీపై యుద్ధానికి సిద్ధంగా ఉన్నట్లు తెలిపారు. లోక్ సభలో ప్రతిపక్ష నేత రాహుల్ గాంధీని ప్రధాని చేయడమే లక్ష్యమని తెలుగు రాష్ట్రాల డీసీసీ అధ్యక్షులకు తెలంగాణ - మిగతా3లో

టీ20 ప్రపంచకప్ లో కెనడా ఆడడం సంతోషం కలిగించింది

- భారత్-కెనడా సీక్వెంట్ ఫోర్మ్ సమావేశంలో పాల్గొన్న ప్రధాని మోదీ
- టీ20 మ్యాచ్ లో ఇరు దేశాల బంధం ముందుకు సాగాలని ఆకాంక్ష
- కెనడా ప్రధాని మార్క్ కార్నితో డైలాగ్ చేర్చుట జరిపిన మోదీ
- భారత్ వేదికగా జరిగిన టీ20 వరల్డ్ కప్ లో కెనడా పాల్గొనడంపై హర్షం



ఆ మూడు యుద్ధ విమానాలను కువైట్ పారపాటున కూల్చింది

- కువైట్ గగనతలంలో పారపాటున అమెరికా విమానాల కూల్చివేత
- అపరేషన్ ఎవిక్ ఫ్యూరీలో పాల్గొన్న మూడు ఎఫ్-15 విమానాలు ధ్వంసం
- ఇరాన్ దాడుల సమయంలో శత్రువులుగా భావించి కాల్పులు
- ప్రమాదం నుంచి సురక్షితంగా బయటపడ్డ ఆరుగురు సిబ్బంది



గల్ఫ్ దేశాల్లో చిక్కుకుపోయిన వేలాదిమంది భారతీయులు

- వారి భద్రతపై ఆందోళనలు
- తీసుకోవచ్చేందుకు కేంద్రం కసరత్తు
- గల్ఫ్ దేశాల్లో నిలిచిపోయిన విమాన సర్వీసులు
- ఆ దేశాల్లో ఇరుక్కుపోయిన వేలాది భారతీయులు
- వారిని స్వదేశానికి తీసుకోవచ్చే దిశగా కేంద్రం కసరత్తు



ట్రంప్ నిర్ణయంతో అమెరికాలో రాజకీయ దుమారం

- ఇరాన్ పై అమెరికా-ఇజ్రాయెల్ ఉమ్మడి దాడులు
- దాడిలో ఇరాన్ సుప్రీం లీడర్ ఖమేనే పుట్టి
- కాంగ్రెస్ ఆమోదం లేకుండానే ట్రంప్ నిర్ణయం
- ట్రంప్ పై సెనేటర్ల విమర్శలు



అన్నీ సర్టిఫికెట్లు ఆన్ లోన్

- అధికారుల చుట్టూ తిరగాల్సిన పనిలేదు
- రాష్ట్రంలో పైలట్ ప్రాజెక్టు కింద ఆదాయ ప్రుపత్రాల జారీ ప్రక్రియ
- దశలవారీగా కుల, నివాసం వంటి ఇతర ప్రుపత్రాలు సులువుగా జారీ చేసే విధానం
- ఇబ్బందులు దూరం చేసేలా ప్రభుత్వ విధానం

హైదరాబాద్ చదువు కోసం, ఉద్యోగాల కోసం ఇన్ కం సర్టిఫికెట్ల కావాలంటే మీ సేవ కేంద్రంలో అప్లై చేసుకుని ఆ తర్వాత ఆ దరఖాస్తుకు జత చేసిన ఆధార్, రేషన్ కార్డు, ఇతర పత్రాలతో రెవెన్యూ ఆఫీసుకు వెళ్లి సిబ్బందిని బతిమాలే రోజులు త్వరలోనే దూరం కానున్నాయి. మీ సేవ కేంద్రం ద్వారా అప్ లోడ్ చేసిన పేపర్ల ఆధారంగా ఎక్కడికీ వెళ్లకుండానే సర్టిఫికెట్లు - మిగతా3లో

హైదరాబాద్ దేశవ్యాప్తంగా ఈ ఏడాది వేసవిలో ఎండల తీవ్రత అధికంగా ఉంటుందని భారత వాతావరణ శాఖ ప్రకటించింది. అలాగే తెలంగాణ రాష్ట్రంలో కూడా తీవ్రత ఉండనుందని, పగలు, రాత్రి వేళల్లో సాధారణం కన్నా అధికంగా ఉష్ణోగ్రతలు నమోదయ్యే అవకాశాలు ఉన్నాయని శనివారం విడుదల చేసిన వెబర్



బెట్లుక్ లో తెలిపింది. తెలంగాణలో మార్చి-మే నెలల మధ్య ఎండ తీవ్రతతో పాటు వడగాలులు వీచే రోజుల సంఖ్య ఎక్కువగానే ఉంది. అలాగే మార్చి నెలలో అధిక ఉష్ణోగ్రతలతో పాటుగా వర్షపాతం కూడా నమోదయ్యే అవకాశం ఉంది. దీని వల్ల వేడిగాలులు సాధారణ స్థితిలోనే నమోదవుతాయి. ఏప్రిల్ నుంచి మే నెల వరకు పగలు, రాత్రి వేళలో - మిగతా3లో



ఇజ్రాయెల్ ప్రధాని కార్యాలయంపై దాడి చేశాం

- దాడి తర్వాత నెతన్ యాహు పరిస్థితి ఏమిటన్నది తెలియదు
- ఇరాన్ సంఘటన ప్రకటన
- నెతన్ యాహు కార్యాలయంపై ఖైబర్ క్షిప్రణులతో దాడి చేశామన్న ఇరాన్
- దాడి తర్వాత ఇజ్రాయెల్ ప్రధాని పరిస్థితిపై సస్పెన్స్
- అమెరికా, ఇజ్రాయెల్ దాడులకు ప్రతికారంగానే విరుచుకుపడుతున్నామన్న ఇజ్రాయెల్

ఆ మూడు యుద్ధ విమానాలను కువైట్ పారపాటున కూల్చింది

కువైట్ గగనతలంలో అనుభవ్య ఫుటన చోటుచేసుకుంది. ఇరాన్ పై అవరేషన్ ఎమిక్ ఫ్యూరీలో భాగంగా విరులు నిర్వహిస్తున్న మూడు అమెరికా ఎఫ్-15 ఈ డ్రైక్ ఈగల్ యుద్ధ విమానాలు కుప్పకూరాయి. ఈ విమానాలను తామే కూల్చామని ఇరాన్ ఇప్పటికే ప్రకటించింది. అయితే ఇవి శత్రువుల దాడిలో కూలిపోలేదని.. మిత్రదేశమైన కువైట్ ఎయిర్ డిఫెన్స్ దళాలే వీటిని పారపాటున కూల్చేశాయని అమెరికా సైన్యం ఓ ప్రకటన చేసింది. ఈ విషయాన్ని అమెరికా సెంట్రల్ కమాండ్ అధికారికంగా ధృవీకరించింది. అమెరికా కాలమానం ప్రకారం మార్చి 1వ తేదీ రాత్రి 11:03 గంటల సమయంలో ఈ ఫుటన చోటుచేసుకుంది. ఆ సమయంలో ఇరాన్ నుంచి యుద్ధ విమానాలు, డ్రోన్లు, బాలిస్టిక్ క్షిప్రణులు తో దాడులు జరుగుతున్నాయి. ఈ తీవ్ర ఉద్రిక్తతల నడుమ.. అమెరికా విమానాలను శత్రువుల విమానాలుగా పారబడిన కువైట్ బలగాలు కాల్పులు జరపడంతో అవి కూలిపోయాయి. దీన్నే సైనిక పరిభాషలో 'ఫైండ్ ఫైర్' అంటారు. అధ్యుష్టతాత్మ మూడు విమానాల్లోని

మొత్తం ఆరుగురు సైలెట్లు (ఎయిర్ క్రూ) పారాచూట్ల ద్వారా సురక్షితంగా కిందకు దిగారు. వారిని వెంటనే రక్షించామని, ప్రస్తుతం వారంతా ఆరోగ్యంగా ఉన్నారని అధికారులు తెలిపారు. ఈ ఫుటనపై కువైట్ స్పందించింది.. ఇది పారపాటున జరిగిన చర్యగా అంగీకరించింది యుఎస్ సెంట్రల్ కమాండ్ వెల్లడించింది. ఈ క్షిప్ర సమయంలో కువైట్ రక్షణ దళాలు అందిస్తున్న సహకారానికి కృతజ్ఞతలు తెలుపుతున్నట్లు అమెరికా పేర్కొంది. ఫుటనకు దారితీసిన పూర్తి కారణాలపై దర్యాప్తు జరుగుతోంది.



యుద్ధం వేళ, ఇరాన్ తాత్కాలిక

రక్షణ మంత్రిగా మాజీ నియామకం

ఇరాన్ తాత్కాలిక రక్షణ మంత్రిగా ఇస్లామిక్ రెవల్యూషనరీ గార్డ్ కార్పొరేషన్ రిటైర్డ్ ఉన్న మాజీ ఎటెన్లెరాజా నియమితులయ్యారు. ఇరాన్ అధ్యక్షుడు మసౌద్ పెజ్షియూన్ నిర్ణయం మేరకు మాజీ రక్షణ మంత్రిగా నియమించినట్లు ఇరాన్ అధ్యక్షుడి ప్రతినిధి 'ఎక్స్' వేదికగా ప్రకటించారు. మూడు రోజులుగా అమెరికా-ఇజ్రాయెల్, ఇరాన్ మధ్య దాడులు, ప్రతిదాడులు కొనసాగుతున్న విషయం తెలిసింది. ఇరాన్ గల్ఫ్ దేశాలలోని అమెరికా స్థావరాలను కూడా లక్ష్యంగా చేసుకుంది. దీంతో పశ్చిమాసియాలో తీవ్ర ఉద్రిక్త వాతావరణం నెలకొంది. అమెరికా, ఇజ్రాయెల్ జరిపిన దాడుల్లో ఇరాన్ సుప్రీం లీడర్ అయితో అలీ ఖమేనీ, ఇరాన్ రక్షణ మంత్రి అమీర్ నాసిర్దాద్, ఇతర ముఖ్య నాయకులు మృతి చెందారు. రక్షణ మంత్రి మృతి చెందిన నేపథ్యంలో తాత్కాలికంగా ఆ బాధ్యతలను మాజీ రక్షణ అధ్యక్షుడు అమెరికా, ఇజ్రాయెల్ జరిపిన దాడిలో ఇరాన్లో 555 మంది మృతి చెందగా, 700 మందికి పైగా గాయపడ్డారు. ఇజ్రాయెల్లోనూ పలువురు మృతి చెందారు.



ట్రంప్ నిర్ణయంతో అమెరికాలో

రాజకీయ దుమారం

అమెరికా అధ్యక్షుడు డొనాల్డ్ ట్రంప్ తీసుకున్న సంచలన నిర్ణయంతో మధ్యప్రాచ్యం ఒక్కసారిగా భగ్గుమంది. ఇరాన్లో పాలన మార్పు లక్ష్యంగా ఆ దేశంపై భారీ సైనిక దాడులకు ట్రంప్ ఆదేశించారు. ఫిబ్రవరి 28న అమెరికా-ఇజ్రాయెల్ సంయుక్తంగా జరిపిన ఈ భీకర దాడుల్లో ఇరాన్ సర్వోన్నత నేత అయితో అలీ ఖమేనీ సహా పలువురు ఉన్నతాధికారులు మరణించారు. ఈ పరిణామంతో అగ్రహించిన ఇరాన్ తక్షణమే ప్రతికార దాడులకు దిగడంతో మధ్యప్రాచ్యంలో పూర్తిస్థాయి యుద్ధ వాతావరణం నెలకొంది. ఇరాన్ దాడుల్లో ఇప్పటికే ముగ్గురు అమెరికా సైనికులు మరణించినట్లు సమాచారం. ఇరాన్ రాజధాని టెహ్రాన్ ను లక్ష్యంగా చేసుకుని ఈ దాడులు జరిగాయి. అయితే, ఈ దాడుల కోసం అధ్యక్షుడు ట్రంప్ కాంగ్రెస్ అనుమతి తీసుకోకపోవడం అమెరికాలో తీవ్ర రాజకీయ దుమారానికి దారితీసింది. డెమోక్రాట్లతో పాటు సొంత రిపబ్లికన్ పార్టీకి చెందిన కొందరు సభ్యులు కూడా ట్రంప్ చర్యను తీవ్రంగా వ్యతిరేకిస్తున్నారు. ఇది రాజ్యాంగ విరుద్ధమని, చట్టవిరుద్ధ యుద్ధమని వారు ఆరోపిస్తున్నారు. "ఇది అమెరికా కాంగ్రెస్ పై జరిగిన దాడి. ఎలాంటి తక్షణ ముప్పు లేనప్పుడు అధ్యక్షుడు చట్టవిరుద్ధంగా యుద్ధం ప్రకటించారు. గతంలో జార్జి డబ్ల్యూ బుష్ కాంగ్రెస్ తో సంప్రదింపే నిర్ణయం తీసుకున్నాం" అని కాబిఫోర్నియా డెమోక్రాట్ ప్రతినిధి రో ఖన్నా తీవ్రంగా విమర్శించారు. కెంటకీ రిపబ్లికన్ ప్రతినిధి థామస్ మాస్, సెనెటర్ రాండ్ పాల్ వంటి వారు కూడా ఈ యుద్ధానికి వ్యతిరేకంగా గళం విచ్చారు. యుద్ధం ప్రకటించే అధికారం కేవలం కాంగ్రెస్ కు మాత్రమే ఉందని, ఇది 'అమెరికా ఫస్ట్' విధానం కాదని వారు స్పష్టం చేశారు. ఈ నేపథ్యంలో ట్రంప్ చర్యకు వ్యతిరేకంగా ఓటింగ్ జరపాలని, ఇందుకోసం కాంగ్రెస్ ను తక్షణమే సమావేశపరచాలని పలువురు సభ్యులు డిమాండ్ చేస్తున్నారు. ఈ వారం మధ్యలో దీనిపై ఓటింగ్ జరిగే అవకాశం ఉంది. అయితే, స్పీకర్ మైక్ జాన్సన్, సెనేట్ మెజారిటీ లీడర్ జాన్ థూన్ వంటి రిపబ్లికన్ అగ్ర నాయకులు ట్రంప్ నిర్ణయాన్ని సమర్థించారు. అధ్యక్షుడికి రాజ్యాంగబద్ధంగా ఈ అధికారం ఉందని వారు వాదిస్తున్నారు. మరోవైపు, ఇరాన్ తన ప్రతికార దాడులను ఇజ్రాయెల్, గల్ఫ్ దేశాలపై విస్తరిస్తుండటంతో మధ్యప్రాచ్యంలో ఉద్రిక్తతలు మరింత తీవ్రరూపం దాల్చాయి.



గల్ఫ్ దేశాల్లో చిక్కుకుపోయిన వేలాదిమంది భారతీయులు

ఇరాన్, అమెరికా-ఇజ్రాయెల్ సైనిక ఘర్షణ నేపథ్యంలో చాలా పశ్చిమాసియా దేశాలు తమ గగనతలాన్ని మూసివేశాయి. ఈ జాబితాలో ఇరాన్, ఇజ్రాయెల్ తో పాటు ఇరాక్, సిరియా, ఖతర్, బహ్రయిన్, కువైట్ ఉన్నాయి. ఇక పాకిస్తాన్ గగనతలాన్ని మూసివేసిన దేశాల లిస్టులో యూఏఈ, సౌదీ అరేబియా, జోర్డాన్ ఉన్నాయి. ఇరాన్, ఇరాన్ సమర్పిత మిలిటెంట్లు అరబ్ దేశాల్లోని అమెరికా సైనిక స్థావరాలతో పాటు ఎయిర్ బేస్లు, హోటళ్లపై డ్రోన్లు, మిస్సైళ్లతో దాడులు చేస్తున్నారు. దీంతో దుబాయ్, అబుదాబి, దోహా సహా గల్ఫ్ దేశాల్లోని చాలా ఎయిర్పోర్టులను మూసివేశారు. 1,000కి పైగా విమాన సర్వీసులను రద్దు చేశారు. దీనివల్ల ప్రతిరోజూ సగటున 90వేల మంది ప్రయాణికుల రాకపోకలకు అంతరాయం కలుగుతోంది. ఈ నేపథ్యంలో వీలాది మంది భారతీయులు గల్ఫ్ దేశాల్లో చిక్కుకుపోయారు. వీరిలో ఉద్యోగాలు చేస్తున్నవారు, బెకీ నిపుణులు, విద్యార్థులు, పర్యాటకులు ఉన్నారు. ప్రస్తుతం పశ్చిమాసియాలో యుద్ధం విస్తరిస్తున్న తరుణంలో అక్కడున్న భారతీయుల భద్రతపై ఆందోళన వ్యక్తమవుతోంది.



ప్రప్రకృత జోషి వెల్లడించారు.

భారతీయ పౌరులకు సహాయం చేయడానికి చర్యలు

భద్రతా కేబినెట్ కమిటీ
మిడిల్ ఈస్ట్లో సైనిక ఘర్షణ, భారతీయ పౌరుల భద్రతపై ప్రధానమంత్రి సరేంద్ర మోడి అధ్యక్షతన భద్రతా కేబినెట్ కమిటీ (సీసీఎస్) సమీక్ష సమావేశాన్ని నిర్వహించింది. గల్ఫ్ దేశాల్లోని భారతీయుల భద్రతపై ఈ కమిటీ తీవ్ర ఆందోళన వ్యక్తం చేసింది. ఈ పరిణామాల వల్ల ప్రభావితం అవుతున్న భారతీయ పౌరులకు సహాయం చేయడానికి అవసరమైన, అవసరమైన చర్యలు చేపట్టాలని సంబంధిత విభాగాలన్నింటినీ ఆదేశాలు జారీచేసింది. గల్ఫ్ దేశాల మీదుగా రాకపోకలు సాగించే భారతీయ ప్రయాణికులు ఎదుర్కొంటున్న సవాళ్లు, ప్రాంతీయ భద్రత, వాణిజ్య కార్యకలాపాలపై పడే ప్రభావాలపై ఈ సమావేశంలో చర్చించారు.

ప్రస్థావనలు. మేం దుబాయ్ టూరుకు వచ్చి ఇరుకుపోయాం. అక్కణ్ణా విమాన సర్వీసును రద్దు చేశారు. ఇలా జరుగుతుందని మాకు తెలియదు కదా. దుబాయ్ టూర్ ఇక ముగుస్తుందని, మేం దిర్ఘ కరిస్తే మొత్తం ఖర్చు చేశాం. ఇప్పుడు మా చేతిలో దిర్ఘ కరిస్తే లేదు. దీంతో ఖర్చుల కోసం ఇబ్బంది అవుతోంది. కనీసం మెడిసిన్ కొనేలేకపోతున్నాం. చాలామంది ప్రయాణికులు అనారోగ్యంతో ఉన్నారు. మాకు సహాయం చేయాలని భారత ప్రభుత్వాన్ని కోరుతున్నాం" అని నీరు గార్గ్ తెలిపారు.

దుబాయ్ ఎయిర్పోర్టు దగ్గర పేలుడు జరిగింది :

పీవీ సింధు
తాను ఇంగ్లండ్ లోని బర్మింగ్ హామ్ కు వెళ్తుండగా దుబాయ్ ఎయిర్పోర్టులో ఇరుకుపోయానంటూ ఓటింగ్ మెడల్స్ పీవీ సింధు సోషల్ మీడియాలో ఒక పోస్ట్ పెట్టారు. కొన్ని గంటల క్రితం ఎయిర్పోర్టు సమీపంలో ఒక పేలుడు జరిగిందని ఆమె తెలిపారు. తన కోటీ నిలబడిన ప్రదేశానికి దగ్గరలోనే ఆ పేలుడు జరగడంతో ఆందోళనకు గురయ్యామన్నారు. పేలుడు జరిగిన ప్రదేశంలోని మంటలు, పాగలను చూశామని సింధు చెప్పారు. ప్రస్తుతం తాము ఎయిర్ పోర్టు లోపల ఉన్నామని ఆమె వెల్లడించారు. దుబాయ్ లోని పరిస్థితులను చూస్తుంటే ఆందోళనగా ఉందని పేర్కొన్నారు.

మేమున్న హోటల్ సమీపంలోనే పేలుడు జరిగింది :

సినీ నిర్మాత రాజ్ చక్రవర్తి
"నేను, నా భార్య శుభశ్రీ గంగూలి, కుమారుడు కలిసి దుబాయ్ టూరుకు వచ్చాం. ప్రస్తుతం పాపీ జుమాయిలో ఉన్నాం. మా హోటల్ కు సమీపంలోనే భారీ పేలుడు జరిగింది. అత్యవసరాలు ఉంటే తప్ప ఇంటి నుంచి బయటికి వెళ్లడం ఇబ్బంది ఉంది. అధికార వర్గాలు మాకు సూచించాయి. పేలుళ్ల వల్ల ఆందోళన కలుగుతోంది. ఈ దాడులు ఆగి విమాన సర్వీసులు త్వరగా ప్రారంభం కావాలని కోరుకుంటున్నాం" అని సినీ నిర్మాత రాజ్ చక్రవర్తి తెలిపారు.

నిజంగా ఇది భయంగాలివే పరిస్థితి : నటి ఇషా గుప్తా

"నిజంగా ఇది భయంగాలివే ఉద్రిక్త పరిస్థితి. మా భద్రత కోసం యూఏఈ అధికారులు అన్ని చర్యలు చేపడుతున్నారని మేం విశ్వసిస్తున్నాం. దుబాయ్ లో ఇరుకుపోయాం ప్రతి ఒక్కరి కోసం మేం ప్రార్థిస్తున్నాం. వీలైనంత త్వరగా ఇండియాకు చేరుకుంటామని భావిస్తున్నాం. మేం దుబాయ్ లో సేఫ్ గానే ఉన్నాం" అని నటి ఇషా గుప్తా సోషల్ మీడియా వేదికగా వెల్లడించారు.

మేం బయటికి వెళ్లి భోజనం చేసి వచ్చాం : కీత్ సెక్వీరా, రోచెల్ రావు

"ఇరాన్ దాడులు చేస్తున్నప్పటికీ, దుబాయ్ లో సాధారణ జనజీవితానికి పెద్దగా అవాంతరాలు కలగడం లేదు. ఇక్కడ ఎలాంటి భయమూ లేదు. మేం నిర్భయంగా బయటికి వెళ్లి భోజనం చేసి వచ్చాం. యూఏఈ ప్రభుత్వం పరిస్థితిని సమ మేం విశ్వసిస్తున్నాం. దుబాయ్ లో ఇరుకుపోయాం ప్రతి ఒక్కరి కోసం మేం ప్రార్థిస్తున్నాం. వీలైనంత త్వరగా ఇండియాకు చేరుకుంటామని భావిస్తున్నాం. మేం దుబాయ్ లో సేఫ్ గానే ఉన్నాం" అని నటి ఇషా గుప్తా సోషల్ మీడియా వేదికగా వెల్లడించారు.

గత రాత్రి నాకు నిద్ర పట్టలేదు : నటి సర్జి ఫ్రేజ్

"నేను కూడా దుబాయ్ లో ఇరుకుపోయాను. దీంతో మానసిక ఆందోళన కలుగుతోంది. తదుపరిగా ఏం జరుగుతుందో అనే కలవరం వెంటాడుతోంది. గత రాత్రి నేను ప్రశాంతంగా నిద్ర పోలేకపోయాను. దుబాయ్ పై ఇరాన్ దాడులు జరుగుతుండటంతో, మా మైండ్ అలా హైఅల్ట్రాలో ఉండిపోయింది" అని పేర్కొంది నటి సర్జి ఫ్రేజ్. సోషల్ మీడియాలో ఒక పోస్ట్ పెట్టారు.

మేం దుబాయ్ లో ఇరుకుపోయాం

"మేం హబైట్ (రీవ్ కోసం కుటుంబాలతో కలిసి దుబాయ్ కు వచ్చాం. మార్చి 1వ మేం రాజస్థాన్ కు తిరిగి వెళ్లాలి ఉంది. కానీ అక్కణ్ణా విమాన సర్వీసులు రద్దు అయ్యాయి. దీంతో దుబాయ్ లోని హోటల్ లో ఉంటున్నాం. ఇక్కడ హోటల్ ఛార్జీలు, అదనపు ట్యూక్సులు భారీగా ఉన్నాయి. ఆహార విరామాలకు బాగానే ఖర్చు వస్తోంది. ప్రస్తుతం దుబాయ్ లో అత్యవసర సేవలు మాత్రమే నడుస్తున్నాయి. దాడుల భయంతో మేం హోటల్ బయటికి వెళ్లడం లేదు. మాలాగ ప్రభుత్వం మద్దతును అందించింది" అని రాజస్థాన్ లోని బరాన్ జిల్లాకు చెందిన వ్యాపారులు సరేంద్ర ఖండేల్వార్, నావల్ కిశోర్ గార్గ్ ఇంటర్వ్యూ కోల్ ద్వారా చెప్పారు.

వాళ్లు సురక్షితంగా తిరిగి రావాలని ప్రార్థిస్తున్నాం

"మా కుటుంబం దుబాయ్ లో సురక్షితంగానే ఉంది. కానీ విమానాల రాకపోకలకు సంబంధించిన పరిస్థితి అస్పష్టంగా ఉండటంతో ఆందోళన కలుగుతోంది. ఇక్కడి బంధువులు, శ్రేయోభిలాషులు నిరంతరం వాళ్లతో మాట్లాడుతున్నారు. వారు సురక్షితంగా తిరిగి రావాలని ప్రార్థిస్తున్నాం" అని రాజస్థాన్ లోని బరాన్ జిల్లాకు చెందిన నావల్ కిశోర్ గార్గ్ సోదరుడు పవన్ కుమార్ తెలిపారు.

దుబాయ్ లో చిక్కుకున్న 23 మహారాష్ట్ర పౌరులు

"మహారాష్ట్రలోని తాజె నుంచి 23 మంది కలిసి దుబాయ్ టూరుకు వచ్చాం. ఈ టూరుకు వచ్చిన వారిలో 12 మంది సీనియర్ సిటిజన్లు ఉన్నారు. మార్చి 1వ మేం మహారాష్ట్రకు తిరిగి చేరాల్సి ఉంది. కానీ అక్కణ్ణా దుబాయ్ లో విమాన సర్వీసులు రద్దయ్యాయి. భారతదేశానికి సురక్షితంగా తిరిగి వెళ్లడానికి మాకు సహాయాన్ని అందించాలని భారత విదేశాంగ శాఖను కోరాం. ఈ పరిస్థితుల్లో భారత ప్రభుత్వం మాకు ఆర్థిక, రవాణా సహాయాన్ని చేయాలి" అని దుబాయ్ లో చిక్కుకున్న రమేష్ ధర్మి తెలిపారు.

80 మందికిపైగా విద్యార్థులు అక్కడే

ఇరుకుపోయాం
"మేం మహారాష్ట్రలోని పుణెలో నిర్వహించే ఇందిరా స్కూల్ ఆఫ్ బిజినెస్ స్టడీస్ కు చెందిన 80 మందికిపైగా ఎంబీఏ విద్యార్థులు, నలుగురు ఫ్యాకల్టీ సభ్యులు దుబాయ్ టూరుకు వెళ్లారు. విమాన సర్వీసులు రద్దు కావడంతో వాళ్లంతా దుబాయ్ లోని హోటల్ లో ఉంటున్నారు. ఈ సమాచారాన్ని మేం భారత విదేశాంగ శాఖ, పౌర విమానయాన శాఖలకు అందించాం. వారిని భారత్ కు తీసుకొచ్చే విరామాలను చేయమని కోరాం" అని ఇందిరా స్కూల్ ఆఫ్ బిజినెస్ స్టడీస్ ఛైర్మన్ సర్జి తరితా శంకర్, డీన్ జనార్ధన్ పవార్ తెలిపారు.

చేతిలో దిర్ఘం లేక అవస్థలు పడుతున్నాయి

"నేను పంజాబ్ లోని బదిందాలో ఉన్న ఒక విద్యార్థునితో

కర్ణాటక ముందడుగు!

మిడిల్ ఈస్ట్ దేశాల్లోని భారతీయుల భద్రత అంశాన్ని తొలుత కేంద్ర ప్రభుత్వం దృష్టికి తీసుకెళ్లిన రాష్ట్రాల్లో కర్ణాటక ఒకటి. దీనిపై భారత విదేశాంగ శాఖ, పౌర విమానయాన శాఖలకు కర్ణాటక రాష్ట్ర ప్రభుత్వ ప్రధాన కార్యదర్శి షాలిని రజనీష్ వివరణాత్మక నివేదికను అందించారు. ప్రస్తుతం గల్ఫ్ దేశాల్లో ఉన్న పరిస్థితులు, అక్కడి భారతీయుల భద్రతను ప్రశ్నార్థకంగా మారుస్తున్న అంశాన్ని అందులో హైలైట్ చేశారు. కర్ణాటక రాష్ట్ర సర్కారు తన అత్యవసర ప్రతిస్పందన వ్యవస్థను ఇప్పటికే యాక్టివ్ చేసిందని కేంద్రానికి తెలిపారు. రాష్ట్ర అత్యవసర కార్యకలాపాల కేంద్రం ద్వారా 24 గంటల హెల్ప్ లైన్ నిర్వహిస్తున్నట్లు చెప్పారు.

ఎయిర్ లైన్స్ ఆపరేషన్ ప్రారంభించాలి!

"ఇరాన్ పై అమెరికా - ఇజ్రాయెల్ దాడుల తరువాత మిడిల్ ఈస్ట్ లో సైనిక ఉద్రిక్తతలు పెరుగుతున్నాయి. దీంతో గల్ఫ్ దేశాల్లో ఉన్న పంజాబీలు, భారతీయుల భద్రత ప్రశ్నార్థకంగా మారుతోంది. చాలామంది భారతీయులు అక్కడ చిక్కుకుపోయారు. వాళ్లను వీలైనంత త్వరగా భారత్ కు తీసుకురావాలి. ఈదిశగా చొరవ చూపాలని నేను ప్రధానమంత్రి సరేంద్ర మోడికి విజ్ఞప్తి చేస్తున్నాను. విమాన మార్గాలను తిరిగి తెరిచిన వెంటనే, భారతీయ పౌరులను సురక్షితంగా ఇండియాకు తీసుకురావడానికి ప్రత్యేక ఎయిర్ లైన్స్ ఆపరేషన్ ప్రారంభించాలని కోరుతున్నాను" అని పంజాబ్ కు చెందిన శిరోవీణి అకాబీతో అధ్యక్షుడు సుఖ్ బీర్ సింగ్ బాదల్ పేర్కొన్నారు.

కేంద్రాన్ని సాయం కోరాం : కేరళ

"మిడిల్ ఈస్ట్ లోని చాలా దేశాల్లో ఎయిర్ పోర్టులను మూసివేశారు. దీంతో అజరీబైజాన్ నుంచి షార్దా మీదుగా కువైట్ కు వెళ్లాలి ఒక విమానం కరాచీ విమానాశ్రయంలో ల్యాండ్ అయింది. ఆ విమానంలో కేరళలోని పాలక్కడ్ కు చెందిన ఒక కుటుంబం సహా మొత్తం ఎనిమిది మంది భారతీయులు ఉన్నారు. దీనిపై మేం భారత విదేశాంగ శాఖతో సంప్రదింపులు జరిపాం. ఆ విమానంలోని భారతీయులను సురక్షితంగా తిరిగి తీసుకురావాలని కోరాం. కొలంకో మార్గం ద్వారా వారిని కేరళకు చేర్చాలని విన్నవించాం" అని కేరళ రాష్ట్ర ప్రభుత్వానికి చెందిన ప్రధాన భారతీయుల సంక్షేమ విభాగం ఎన్.ఆర్.ఆర్.కేవి రూట్ల సంగ్ వెల్లడించింది.

భారత ప్రభుత్వం ఏం చేస్తోంది?

మిడిల్ ఈస్ట్ లో యుద్ధ మేఘాలు కమ్ముకుంటున్న వేళ యూఏఈ అధ్యక్షుడు పేజ్ మహ్మద్ బిన్ జాయెద్ అల్ నహ్యన్ తో భారత ప్రధాని మోడి మాట్లాడారు. ఈ విషయాలతో ఒక ప్రకటనను భారత ప్రధానమంత్రి విడుదల చేశారు. ఈ క్షిప్ర సమయాల్లో యూఏఈకి భారతదేశం సంఘీభావంగా నిలుస్తుందన్నారు. ఈ దాడులను తీవ్రంగా ఖండిస్తున్నట్లు ఆయన చెప్పారు. ఈ దాడుల వల్ల జరిగిన ప్రాణనష్టానికి మోడి సంతాపం తెలిపారు. ఈ ఉద్రిక్తతలను తగ్గించడం, ప్రాంతీయ శాంతి, భద్రత, స్థిరత్వానికి మద్దతు ఇస్తామని వెల్లడించారు.

భారతీయులను తీసుకురావడంపై చర్యలు

"ప్రస్తుతం మిడిల్ ఈస్ట్ లో పరిస్థితి అస్థిరంగా, ఆందోళన కరంగా ఉంది. ఇలాంటిప్పుడు విమాన సర్వీసుల రాకపోకలు ముప్పును కలిగిస్తాయి. అయితే, గల్ఫ్ దేశాల్లో చిక్కుకున్న భారతీయులను సురక్షితంగా తిరిగి తీసుకురావడంపై మేం దృష్టి సారించాం. దీనిపై అత్యున్నత స్థాయిలో చర్యలు జరుగుతున్నాయి. తప్పకుండా ప్రధాన భారతీయులకు ప్రభుత్వం మద్దతును అందిస్తుంది" అని కేంద్ర మంత్రి



అన్నీ సర్టిఫికేట్లు ఆన్‌లోనే

-మొదటిపేజీ తరువాయి

జారీచేసే పాఠ్యపుస్తక సేవలకు తెలంగాణ ప్రభుత్వం శ్రీకారం చుట్టింది. ఫైలీ ప్రాజెక్టు కింద తొలుత అత్యవసరంగా భావించే ఇన్‌కం సర్టిఫికేట్ జారీ ప్రారంభంగా కాగా దశలవారీగా క్యాస్ట్, రెసిడెన్షి వంటి ఇతర ధ్రువపత్రాలు సులువుగా జారీ చేసే విధానం అందుబాటులోకి తీసుకురానున్నారు. పుట్టిన దగ్గర నుంచి చనిపోయే వరకు ప్రతి ప్యక్టీ ఏదో ఒక సందర్భంలో రెవెన్యూ ఆఫీసర్‌లో అడుగుపెట్టాల్సి ఉంటుంది. ఇదే అదునుగా అక్కడ కొంతమంది సిబ్బంది అమాయకుల అవసరాలను ఆసరాగా చేసుకుని అన్ని సవ్యంగానే ఉన్నా చేతులను తడవనిదే సర్టిఫికేట్లు జారీ చేయడం లేదనే విమర్శలు పెద్ద ఎత్తున ఉన్నాయి. మీసేవ ద్వారా దరఖాస్తు సమర్పించినా మళ్లీ కార్యాలయానికి, రెవెన్యూ సిబ్బంది వద్దకు పరుగులు పెడుతున్న తరుణంలో దరఖాస్తుదారుల ఇబ్బందులు దూరం చేసేలా సర్కారు కొత్త విధానం ఊరటనివ్వనుంది.

విప్లవీకర్తల అధికారుల పర్యవేక్షణ

మీసేవ ద్వారా అమ్మే చేస్తే దరఖాస్తు తొలుత గ్రామ రెవెన్యూ పాలనాధికారి(జీపీవో)కి లాగిన్‌లోకి వస్తుంది. ఆయన విచారణ తర్వాత మండల రెవెన్యూ ఇన్‌స్పెక్టర్(ఎంఆర్‌ఇ)కి, తదనంతరం ఆర్‌ఐ నేరుగా డిప్యూటీ తహసీల్దార్(డీటీ) లాగిన్‌కి చేరవేరుస్తారు. ఆన్‌లైన్‌లో ఎప్పటికప్పుడు ఉన్నతాధికారులు జిల్లా, రాష్ట్రస్థాయిలో పర్యవేక్షణ చేస్తుంటారు. డింకో రెవెన్యూ సిబ్బంది ఎలాంటి నిర్లక్ష్యం చేసే వీలుండదు. ఇప్పటికే చాలా చోట్ల ఆదాయ పత్రాన్ని ఆన్‌లైన్‌లో ధ్రువీకరించే ప్రక్రియ మొదలైందని ఆడిటార్‌లు జిల్లా మీ సేవల విభాగం మేనేజర్ బండి రవి తెలిపారు.

ఆఫీసులకు రాకుండా పనులు జరగాలి

ఇటీవల ఐఎన్‌సీ/లతో సీఎం రేవంత్ రెడ్డి ఉన్నతస్థాయి సమీక్ష సమావేశం నిర్వహించారు. ప్రజలు ఇంటి నుంచే ఆన్‌లైన్ ద్వారానే అన్ని సేవలు పొందేలా సాంకేతిక సంస్కరణలు



తేవాలని అధికారులందరికీ నూచించారు. విద్యుత్ మీటర్, ఇంటి నిర్మాణానికి పర్మిట్, నల్లా కనెక్షన్ ఇలా ప్రభుత్వం నుంచి పొందాల్సిన అనుమతులు, సేవలకు ప్రజలు ఆఫీసులకు రావాల్సిన అవసరం లేకుండా పనులు జరగాలి అదేకాదు జారీ చేశారు. ఏ ఫైలు, ఏ అప్లీ ఎక్కడ ఉందో అప్లికేషన్ చేసిన ప్యక్టీ తెలుసుకునే విధంగా సులభమైన పద్ధతులు ఉండాలన్నారు. అలాగే రైతుల భూ సమస్యలు వేగంగా పరిష్కరించే విధంగా ఉండాలన్నారు.

ఈ-ఆఫీస్, డిజిటల్ గవర్నెన్స్ విధానం అమలు చేయండి

సమూల మార్పులతో సాంకేతిక సంస్కరణలు అమలు చేసేందుకు సీనియర్ ఐఎన్‌సీ జయేశ్ రంజన్ ఆధ్వర్యంలో

ప్రత్యేక కమిటీ వేయాలని సీఎం రేవంత్ రెడ్డి ఆదేశించారు. 3 వారాల్లో కమిటీ తన నివేదికను ప్రభుత్వానికి అందించాలని నిర్దేశించారు. ప్రతి విభాగం ఈ-ఆఫీస్ విధానం, డిజిటల్ గవర్నెన్స్ అమలు చేయాలని, అన్ని శాఖలకు సంబంధించిన డేటా నిల్వ చేస్తున్న పాత కాలం సర్వర్‌లను వచ్చే 20 ఏళ్లకు సరిపడేలా క్లౌడ్‌లో అప్‌గ్రేడ్ చేసుకోవాలని స్పష్టం చేశారు. మహాలోక్తి, రేషన్ కార్డులు, రూ.500కు గ్యాస్ సిలిండర్, 200 యూనిట్‌లోపు ఉచిత విద్యుత్, ఆలోగ్య శ్రీ వంటి సంక్షేమ పథకాలు అర్హులైన వారందరికీ చేరాలన్నారు. సొంత స్థలం ఉండి ఇల్లు లేని వారందరికీ ఇందిరమ్మ ఇళ్లను వెంటనే అందించాలన్నారు. రేషన్ కార్డులు అమ్మే చేసుకునే ప్రక్రియ నిరంతరం కొనసాగాలని సీఎం చెప్పారు.

తెలుగు ప్రజలందరూ అప్రమత్తంగా ఉండాలి

పశ్చిమాసియాలో ఉద్రిక్తతల నేపథ్యంలో ఢిల్లీలోని తెలంగాణ భవన్‌లో రాష్ట్ర ప్రభుత్వం కంట్రోల్ రూమ్ ఏర్పాటు చేసింది. తెలంగాణ పౌరుల సహాయం కోసం తెలంగాణ ముఖ్యమంత్రి రేవంత్ రెడ్డి ఆదేశాల మేరకు డిన్సి ఏర్పాటు చేసినట్లు అధికారులు తెలిపారు. విదేశాంగశాఖ, సంబంధిత భారత రాయబార కార్యాలయాలతో తెలంగాణ భవన్ అధికారులు ఎప్పటికప్పుడు సంప్రదింపులు జరుపుతున్నారు. ఆయా ప్రాంతాల్లో ఉన్న తెలంగాణ రాష్ట్ర పౌరులకు ఇబ్బందికర పరిస్థితి ఎదురైతే కంట్రోల్ రూమ్‌ను సంప్రదించాలని అధికారులు కోరారు.

సంప్రదించాల్సిన కంట్రోల్ రూమ్ ఫోన్ సంఖ్య ఇవే : - 9871999044, 9910014749, 9958322143, 9643723157

పశ్చిమాసియా దేశాల్లో ఉద్రిక్త పరిస్థితుల దృష్ట్యా గల్ఫ్ దేశాల్లో ఉన్న తెలుగువారంతా అప్రమత్తంగా ఉండాలని సీఎం రేవంత్ రెడ్డి నూచించారు. ఆయా దేశాల్లోని భారత రాయబార కార్యాలయాలు జారీ చేసే సూచనలు, హెచ్చరికలను పాటించాలని స్పష్టం చేశారు. ఈ మేరకు ఈ ముఖ్యమంత్రి కార్యాలయం ఎక్స్ వేదికగా ట్వీట్ చేసింది. అత్యవసర పరిస్థితి ఎదురైతే తెలుగు ప్రజలను సంరక్షిస్తూ రక్షించేందుకు ప్రభుత్వం ఎప్పటికప్పుడు కేంద్రంతో సమన్వయం చేసుకుంటుంది చెప్పారు. ఇరాన్‌తోపాటు గల్ఫ్ దేశాల్లోని తెలంగాణ వాసుల పరిస్థితిని ప్రభుత్వం నిరంతరం పరిశీలిస్తుందని తెలిపారు. కేంద్రంతో సమన్వయం చేసుకొని చర్యలు తీసుకునేందుకు సిద్ధంగా ఉండాలని అధికారులని అప్రమత్తం చేసినట్లు వివరించారు. తెలంగాణ ప్రజల భద్రత రాష్ట్ర ప్రభుత్వానికి అత్యంత ప్రాధాన్యమని, ప్రతి ఒక్కరూ సురక్షితంగా ఉండాలని సీఎం ఆకాంక్షించారు. గల్ఫ్ దేశాలకు కార్డుకు లుగా వెళ్లివారి కక్షమండే బాంబుల వర్షం కురియడంతో వారిలో ఒక్కసారిగా భయాందోళన పరిస్థితులు నెలకొన్నాయి. డింకో వారంతా స్వస్థలాలకు వచ్చేందుకు శాపత్రయపడుతున్నారు. అయితే ఆయా దేశాల్లో గగనతలం మూసివేయడంతో ఎటూవెళ్లలేని దిక్కుతోచని స్థితిలో ఉన్నారు. ఇళ్లకు వద్దామునుకుంటే విమాన సర్వీసులన్నీ రద్దయ్యాయి.

నిలిచిపోయిన అంతర్జాతీయ సర్వీసులు

పశ్చిమాసియాలో యుద్ధ వాతావరణం నెలకొన్న కారణంగా



అధికారం కువైట్, మసూట్, బహ్రయిన్, దమక్కమ్, మదీనా, అబుదాబి, దుబాయ్, షార్జా, జెద్దా, రియద్, దోహ్ తదితర నగరాల నుంచి హైదరాబాద్ కు రావాల్సిన పలు విమానాలు అక్కడే నిలిచిపోయాయి. డింకో పాటు ఇక్కడి నుంచి ఆయా ప్రాంతాలకు వెళ్లాలన్న పలు అంతర్జాతీయ సర్వీసులు కూడా నిలిచిపోయాయి. ఈ రకంగా విమాన సర్వీసులు అర్ధంతరంగా నిలిచిపోవడంతో శంషాబాద్ విమానాశ్రయంలో ప్రయాణికులు, వాహనాల రద్దీ తగ్గిపోయింది.

క్షిపణుల వర్షంతో భయాందోళనలు

మరోవైపు ఇజ్రాయెల్‌లో పాటు సౌదీ అరేబియా, దుబాయ్, ఖతార్, కువైట్ తదితర గల్ఫ్ దేశాల్లోని అమెరికా ఎయిర్ బేస్‌లను లక్ష్యంగా చేసుకుని ఇరాన్ క్షిపణుల వర్షం కురిపిస్తోంది. డింకో ఆయా దేశాల్లో ఉన్న భారతీయులు భయాందోళనలకు లోనవుతున్నారు. ఈ దేశాల్లో ఉమ్మడి నిజామాబాద్, కరీంనగర్ జిల్లాలకు చెందిన వారు పెద్ద సంఖ్యలో పని చేస్తున్నారు. ఇరాన్ చేసిన క్షిపణులు వదలే సమయంలో తాము బంకర్లలోకి వెళ్లాలమని ఇజ్రాయెల్ దేశంలో ఉన్న పలువురు తెలుగువారు సోషల్ మీడియా

వేదికగా వీడియోలను షేర్ చేశారు. దుబాయ్‌లో క్షిపణుల దాడిపై సినీ నటుడు మంచు విష్ణు సైతం తన వ్యాఖ్యానాల్లో తెలిపారు.

వలస కార్డుల వివరాలు : -

కామారెడ్డి జిల్లా నుంచి సుమారు 30 వేల మంది ఉన్నారు. నిజామాబాద్ జిల్లా నుంచి సుమారు 50 వేల మంది ఉన్నారు. వీరంతా దుబాయ్, బహ్రయిన్, కువైట్, ఇరాక్, ఇరాన్, ఇజ్రాయెల్, ఖతార్, మసూట్ ప్రాంతాలకు వలస వెళ్లారు. దేవుడిపైగా భారం వేసి బతుకుతున్నాం దుబాయ్ విమానాశ్రయానికి దగ్గరలో కామారెడ్డికి చెందిన పంగ బాల్‌రెడ్డి ఓ మాల్‌లో పని చేస్తున్నారు. దీనికి దగ్గరలోనే ఓ సైనిక స్టావరం ఉంది. అయితే బాల్‌రెడ్డి పని చేస్తున్న మాల్‌కు సుమారు వంద మీటర్ల దూరంలోనే ఓ బాంబు పేలింది. ఎప్పుడు ఏం జరుగుతుందో తెలియని పరిస్థితులు నెలకొన్నాయి. డింకో దేవుడిపైగా భారం వేసి బతుకుతున్నామని బాల్‌రెడ్డి కామారెడ్డిలో ఉన్న తన బంధువులతో ఫోన్‌లో పేర్కొన్నారు.

హోలీలో ఇలా చేస్తే చర్యలే.. ప్రజలకు సజ్జనార్ హెచ్చరిక

హైదరాబాద్: నగరంలో హోలీ పండుగను ప్రశాంతంగా జరుపుకోవాలని హైదరాబాద్ పోలీస్ కమిషనర్ వీసీ సజ్జనర్ ప్రజలకు విజ్ఞప్తి చేశారు. ఇతరులకు ఇబ్బంది కలిగించేలా ప్రవర్తిస్తే కఠిన చర్యలు తప్పవని హెచ్చరించారు. హోలీ నేపథ్యంలో ఈరోజు (సోమవారం) బంజారాహిల్స్‌లోని డిజిటల్ కార్యాలయం పోలీసు అధికారులతో వీడియో కాన్ఫరెన్స్ ద్వారా సమీక్ష నిర్వహించారు. పండుగ పూట ఎలాంటి అవాంఛనీయ ఘటనలు జరగకుండా నిరంతరం గస్తీ నిర్వహించాలని పోలీసులకు నూచించారు. ఇష్టం లేని వారిపై బలవంతంగా రంగులు పూస్తే ఊరుకునేది లేదని స్పష్టం చేశారు. బహిరంగ ప్రదేశాల్లో, పాదచారులు, వాహనాలపై రంగులు చల్లడని, మహిళల పట్ల అసభ్యంగా ప్రవర్తించే ఆకాశాయిల ఆటకట్టించేందుకు నగరవాస్త్రంగా మళ్లీ ఓ డీమ్స్ నిఘా ఉంటుందన్నారు. ప్రజలు రసాయన రంగులకు బదులు సహజసిద్ధమైనవి వాడాలన్నారు. వేడుకల్లో డిజిటల్ ఎలాంటి అనుమతి లేదని చెప్పారు. రోడ్లపై యువకులు గుంపులా తిరుగుతూ న్యూస్‌పేజీ చేస్తే వాహనాలను సీజ్ చేస్తామని సజ్జనార్ హెచ్చరించారు.

ప్రస్తుతం రంజాన్ మాసం నడస్తున్న నేపథ్యంలో ముస్లిం ప్రార్థనలకు ఎలాంటి అటంకం కలగకుండా చూడాలన్నారు. పీసీ కమిటీల సమన్వయంతో పోలీసులు పనిచేయాలని నూచించారు. సమస్యాత్మక ప్రాంతాల్లో అదనపు బందోబస్తు ఏర్పాటు చేయాలన్నారు. హోలీ సందర్భంగా హైదరాబాద్ కమిషనరేట్ పరిధిలో మంగళవారం ఉదయం 6 గంటల నుంచి సాయంత్రం 6 గంటల వరకు మధ్యం దుకాణాలు, కల్లు కాంపౌండ్, బార్ అండ్ రెస్టారెంట్లపై ఆంక్షలు విధించినట్లు తెలిపారు. హోలీ పండుగ సందర్భంగా నిబంధనలు ఉల్లంఘిస్తే సీట్ పోలీస్ యాక్ట్ ప్రకారం కేసులు నమోదు చెస్తామని స్పష్టం చేశారు. నగరంలో ఎక్కడైనా శాంతిభద్రతల సమస్య తలెత్తితే వెంటనే దయల్ 100కు



సమాచారం ఇవ్వాలని నూచించారు. పోలీసులకు సహకరించి పండుగను సంతోషంగా జరుపుకోవాలని నగర ప్రజలను కోరారు. ఈ సమావేశంలో ఇతర కీలక అధికారులు పాల్గొన్నారు.

ఈ వేసవిలో భానుడి భగభగలు



-మొదటిపేజీ తరువాయి

ఎక్కువ వేడి పరిస్థితులు ఉంటాయి. తెలంగాణ రాష్ట్రంతో పాటు ఆంధ్రప్రదేశ్ సరిహద్దు ప్రాంతాల్లో వడగాలుల తీవ్రత అధికంగా ఉండే అవకాశాలున్నాయి. ఈ మేరకు హైదరాబాద్, మహబూబ్‌నగర్, నల్గొండ జిల్లాల్లోని ప్రజలు అప్రమత్తంగా ఉండాలి. అధికారులు తాగునీటి సరఫరాలో లోటుపాట్లు లేకుండా, ప్రభుత్వం అన్ని విధాలుగా ఆలోచిస్తున్న సమయంలో భానుడి నూచించింది. అదే దేశవాస్త్రంగా చూస్తే పశ్చిమ రాజస్థాన్, గుజరాత్, పంజాబ్, హరియాణా, తూర్పు ఉత్తర్ ప్రదేశ్, మహారాష్ట్ర, బీహార్, రూర్కండ్, పశ్చిమబెంగాల్, ఒడిషా, ఛత్తీస్‌గఢ్, ఉత్తర కర్ణాటక, ఉత్తర తమిళనాడుతో పాటు ఆంధ్రప్రదేశ్ రాష్ట్రాల్లో వడగాలుల ప్రభావం ఉంటుందని ఐఎండీ తెలిపింది.

పొదుపుగా వాడండి

ప్రభుత్వ కార్యాలయాల్లో ఏసీలను 25 డిగ్రీల వద్దే నడుపుకోవాలని రాష్ట్ర ప్రభుత్వం ఉత్తర్వులు జారీ చేసింది. ఈ సంవత్సరంలో వేసవిలో ఎండతో పాటుగా వడగాలుల బెడద తప్పదని వాతావరణ శాఖ ప్రకటించింది. ఈ సీజన్‌లో ప్రజలు కూలర్లు, ఏసీల వినియోగానికి పోటీ పడతారు. ప్రభుత్వం గృహజ్యోతి పథకం కింద తెల్ల రేషన్ కార్డుదారులకు నెలకు 200 యూనిట్ల వరకు జీరో బిల్లులు జారీ చేస్తోంది. ఇంతకంటే ఒక్క యూనిట్ ఎక్కువైనా మొత్తం బిల్లు చెల్లించాలి. ప్రభుత్వం దీనిపై పొదుపు చర్యలు తీసుకుంటున్నప్పుడు ప్రజలు కూడా బాధ్యతగా ఉండాలి.

వేసవిలో చిన్న చిట్టాలు పెద్ద లాభం :

టీవీ అవసరం లేనప్పుడు రిమోట్‌తో కాకుండా పూర్తిగా పవర్ బండ్ చేయాలి. ఫోన్ ఛార్జింగ్ పూర్తయ్యాక ఛార్జర్‌ను ప్లగ్ నుంచి తీసేయాలి. మార్కెట్లో ఏసీలు, కూలర్లు, డ్రైవ్లు, ఎల్‌కెడి బల్బులను 1 నుంచి 5 స్టార్లతో విక్రయిస్తారు. వీటిలో 5 స్టార్ రేటింగ్ ఉన్నవి వాడతే విద్యుత్ ఆదా అవుతుంది. ఫ్యాషన్లు అవసరం ఉన్నప్పుడే వేసుకోవాలి. రిఫ్రిజిరేటర్‌లో దశలను కాలానుగుణంగా మార్చుకోవాలి. ఎల్‌కెడి బల్బులను వాడాలి. ఏసీలను 25 నుంచి 28 డిగ్రీల మధ్య నడుపుకోవాలి. ప్రస్తుతం మార్కెట్‌లో అనేక కంపెనీలు ఇన్‌వర్టర్, డ్యూయల్ ఇన్‌వర్టర్ ఏసీలు లభ్యమవుతున్నాయి. వీటిలో మనం సెట్ చేసిన ఉష్ణోగ్రతకు రాగానే ఏసీలు ఆటోమేటిక్‌గా ఆఫ్ అవుతాయి. ఇలా బండ్ అవడం వల్ల విద్యుత్ ఆదా అవుతుంది. వేసవికి ముందే ఏసీల ఫిల్టర్లను శుభ్రం చేయించుకోవాలి. ఏసీకి 2 నుంచి 5 గంటల వరకు టైమర్‌ను సెట్ చేసుకోవాలి.

ప్రధాని పదవి చేపట్టేందుకు సిద్ధమే

-మొదటిపేజీ తరువాయి

ముఖ్యమంత్రి రేవంత్ రెడ్డి పిలుపునిచ్చారు. దేశం కోసం రాజుల ప్రధాని కావాలని ఆయన ఆకాంక్షించారు. వికారాబాద్ వేదికగా తెలుగు రాష్ట్రాల డిసీసీ అధ్యక్షుల శిక్షణా ముగింపు సమావేశం సోమవారం జరిగింది. ఈ కార్యక్రమంలో కాంగ్రెస్ ఎంపీ రాజుల్ గాంధీతోపాటు సీఎం రేవంత్ రెడ్డి పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడుతూ.. ప్రజా జీవితంలో తాన్నెప్పుడూ పైరవీలు చేయలేదన్నారు. గతంలో ప్రజాసమస్యలపై గళం విప్పిన తనపై కేసులు నమోదు చేశారని గుర్తు చేసుకున్నారు. ఆదివారం సైతం తాను కోర్టుకు వెళ్లినట్లు చెప్పాకాల్సి ఉంది. ఈ 19 ఏళ్లలో జడ్జిటీసీ నుంచి తాను సీఎం అయ్యానని గుర్తు చేసుకున్నారు. ఆ క్రమంలో పార్టీ పదవులు సైతం నిర్వహించానని చెప్పారు. ఎమ్మెల్యేగా తాను మంచి అనుభవం పొందానన్నారు. తనపై అనేక కేసులు పెట్టారని.. పరువు నష్టం దావాలు కూడా వేశారని పేర్కొన్నారు. దేశం కోసం, తమ కోసం రాజుల్ గాంధీ ప్రధాని కావాలని పేర్కొన్నారు. సోనియా గాంధీ పేరుతోనే తెలంగాణలో అధికారంలోకి వచ్చామని వివరించారు. ఐదేళ్లు చేసిన పోరాటాల వల్ల రాజుల్ గాంధీ ప్రధాన ప్రతిపక్ష నేత అయ్యారని వివరించారు. దేశం కోసం రాజుల్ గాంధీ ప్రధాని కావాలన్నారు. దేశంలో అనేక సమస్యలపై రాజుల్ గాంధీ పోరాటం చేశారని ఈ సందర్భంగా సీఎం రేవంత్ రెడ్డి గుర్తు చేసుకున్నారు.

కాళేశ్వరం బ్యారేజీలు..

రూల్స్ కు పాతరేసి ఇసుక మాఫియా: కేటీఆర్



హైదరాబాద్: కాళేశ్వరం బ్యారేజీలకు ఏమైనా జరిగితే పూర్తి బాధ్యత కాంగ్రెస్ పార్టీదేనని అన్నారు బీఆర్‌ఎస్ వర్కింగ్ ప్రెసిడెంట్ కేటీఆర్. బ్యారేజీ సమీపంలో ఇసుక తవ్వకాలు చేపట్టకూడదన్న రూల్స్ కు ప్రాతిపదికన చేసిన మాఫియాపై వెంటనే క్రిమినల్ చర్యలు తీసుకోవాలని డిమాండ్ చేశారు. పట్టపగలే, నిస్సిగ్గుగా అన్నారం బ్యారేజీ నుండి కాంగ్రెస్ నాయకుల ఇసుక మాఫియా ఇసుకను తోడేస్తుంది అంటూ ఘాటా విమర్శలు చేశారు. మాజీ మంత్రి, బీఆర్‌ఎస్ ఎమ్మెల్యే కేటీఆర్ ట్వీట్ల వేదికగా.. 'మేడిగడ్డ బ్యారేజీపై కుట్రలు చేసింది చాలదన్నట్టు, అన్నారం బ్యారేజీని కూల్చేందుకు కుతంత్రాలకు తెరతీశారా?.. నిబంధనలకు పాతరేసి ఏకంగా బ్యారేజీ కింద భారీ ఎక్కవేటర్లతో ఇసుక తవ్వకాలు జరపడం దుర్మార్గమే కాదు.. అతిపెద్ద నేరం. బ్యారేజీ సమీపంలో ఇసుక తవ్వకాలు చేపట్టకూడదన్న రూల్స్ కు ప్రాతిపదికన చేసిన మాఫియాపై వెంటనే క్రిమినల్ చర్యలు తీసుకోవాలి. ఏకంగా బ్యారేజీని బలహీనపరిచి బీఆర్‌ఎస్ పై బురదజల్లే పన్నాగాలపై సమగ్ర విచారణ జరిపి బాధ్యులను కఠినంగా శిక్షించాలి. తెలంగాణ వరప్రధాని కాళేశ్వరం ప్రాజెక్టును దెబ్బతీసేందుకు వాటి నుంచి నేటి వరకు కాంగ్రెస్ చేస్తున్న ఆరాచకర్యాన్ని అన్నదాతలు క్షమించే ప్రవృత్తి లేదు. నిబంధనలు తుంగలో తొక్కి అన్నారం బ్యారేజీ పిల్లర వద్ద ఇసుక తవ్వకాలు చేసి బ్యారేజీని ప్రమాదంలోకి నెడుతుంది రేవంత్ సర్కార్.. ఇది ఖచ్చితంగా కాళేశ్వరం ప్రాజెక్టును దెబ్బతీసే కుట్ర. పట్టపగలే, నిస్సిగ్గుగా అన్నారం బ్యారేజీ నుండి కాంగ్రెస్ నాయకుల ఇసుక మాఫియా ఇసుకను తోడేస్తుంది. తెలంగాణ పనరులు కాంగ్రెస్ పార్టీ ఎలా కొల్లగొడుతుందో చెప్పడానికి ప్రత్యక్ష ఉదాహరణ ఇది. కాళేశ్వరం బ్యారేజీలకు ఏమైనా జరిగితే పూర్తి బాధ్యత కాంగ్రెస్ పార్టీదే. అందినకాడికి దోచుకో.. దొరికినకాడికి అమ్మకొ.. ఇవే తెలంగాణలో ఇప్పుడు కాంగ్రెస్ ప్రజా పాలన సూత్రాలు. తెలంగాణను నిలుపు దోపిడీ చేస్తున్న కాంగ్రెస్ నాయకులారా.. ప్రజలు మీ భరతం పట్టే రోజు అతి దగ్గరలోనే ఉంది.. ఖబర్దార్ అంటూ హెచ్చరించారు.

డిసిసి అధ్యక్షులకు మార్గదర్శనం చేసిన రాహుల్ గాంధీ
అనంతగిరి హిల్స్ లో కాంగ్రెస్ డిసిసి శిక్షణా శిబిరం ముగింపు

వాస్తవ నేస్తం,అదిలాబాద్: వికారాబాద్ జిల్లాలోని అనంతగిరి హిల్స్ లో ఆంధ్రప్రదేశ్, తెలంగాణ రాష్ట్రాల జిల్లా కాంగ్రెస్ కమిటీ (డిసిసి) అధ్యక్షుల కోసం నిర్వహించిన శిక్షణా శిబిరం ముగింపు కార్యక్రమం ఘనంగా జరిగింది. ఈ కార్యక్రమానికి కాంగ్రెస్ అగ్రనేత, లోక్ సభ ప్రతిపక్ష నేత రాహుల్ గాంధీ ముఖ్య అతిథిగా హాజరయ్యారు. శిబిరం ముగింపు సమావేశంలో పార్టీ బలోపేతం, భవిష్యత్ కార్యాచరణ ప్రణాళికలు, రాష్ట్రాల ప్రస్తుత రాజకీయ పరిస్థితులపై ఆయన నాయకులకు మార్గనిర్దేశం చేసినట్లు పార్టీ వర్గాలు తెలిపాయి. ఈ సందర్భంగా అదిలాబాద్ జిల్లా కాంగ్రెస్ కమిటీ అధ్యక్షులు డా. నరేష్ జాడవ్ తన కుటుంబ సభ్యులతో కలిసి రాహుల్ గాంధీని మర్యాదపూర్వకంగా కలిశారు. పార్టీ సంస్థాగత బలోపేతం, గ్రామ స్థాయి నుంచి జిల్లా స్థాయి వరకు కార్యాచరణ రూపకల్పన, ఎన్నికల వ్యూహాలపై స్పష్టంగా చర్చించినట్లు తెలిపారు. శిక్షణా శిబిరం ద్వారా పార్టీ నాయకులకు సంస్థాగత వ్యవస్థపై అవగాహన, ప్రజా సమస్యలపై పోరాట పంథా, ఎన్నికల సన్నద్ధతపై సమగ్ర మార్గదర్శకాలు అందించినట్లు నాయకులు పేర్కొన్నారు. ఈ కార్యక్రమంలో ఆంధ్రప్రదేశ్, తెలంగాణ రాష్ట్రాల వివిధ జిల్లాల డిసిసి అధ్యక్షులు, ముఖ్య నాయకులు, పార్టీ



ప్రతినిధులు పెద్ద సంఖ్యలో పాల్గొన్నారు. కార్యక్రమం నెలకొంది. విజయవంతంగా ముగియడంతో పార్టీ శ్రేణుల్లో ఉత్సాహం

ప్రేమ, సమానత్వం, సంతోషం.. నేడు, రేపు హోలీ రంగుల పండగ

వాస్తవ నేస్తం,అదిలాబాద్ యూరో : హిందూ పండగలలో అత్యంత ఉత్సాహంగా, ఉల్లాసంగా జరుపుకునే పండగ 'హోలీ'. కులమతాలకు అతీతంగా.. చిన్నా పెద్ద, యువతి, యువత, ముసలి తాత అనే తేడా లేకుండా అందరూ ఒకరిపై ఒకరు రంగులు చల్లుకుంటారు. ఈ పండగ స్నేహానికి, సమానత్వానికి ప్రతీక. ఈ ఏడాది మార్చి 3వ తేదీన జరుపుకోనున్న ఈ హోలీ, చంద్ర గ్రహణం కారణంగా బుధవారం జరుపుకోవాలని పండితులు సూచిస్తున్నారు. సోమవారం ఆయా గ్రామాల్లో కామ దహనం చేశారు. కొన్ని గ్రామాల్లో నేడు మంగళవారం, మనికొన్ని గ్రామాల్లో బుధవారం జరుపుకుంటున్నారు. ఈ పండగ కేవలం రంగుల ఆట మాత్రమే కాదు. దీని వెనక గొప్ప పురాణ చరిత్ర, సామాజిక ప్రాముఖ్యత, వసంత కాలపు ఆహ్వానం దాగి ఉన్నాయి. చెడుపై మంచి సాధించిన విజయానికి గుర్తుగా ఈ వేడుకను దేశ వ్యాప్తంగా ఘనంగా నిర్వహిస్తారు. హోలీ చరిత్ర, విశిష్టత : హిందూ కాలెండర్ ప్రకారం.. ఫాల్గుణ మాసంలోని పౌర్ణమి రోజున హోలీ పండగను జరుపుకుంటారు. చలికాలం ముగిసి, వేసవి కాలం ప్రారంభమయ్యే వసంత కాలంలో ప్రకృతి కొత్త చిరగృహతో కళకళలాడుతున్నప్పుడు ఈ రంగుల పండగ వస్తుంది. రాధా కృష్ణుల ప్రేమ:



బృదావనంలో శ్రీకృష్ణుడు తన గోపికలతో.. రాధతో కలిసి రంగులు చల్లుకుంటూ ఆడుకునేవాడని పురాణాలు చెబుతాయి. అందుకే మధుర, బృందావనం వంటి ప్రాంతాల్లో హోలీ వేడుకలు అత్యంత వైభవంగా జరుగుతాయి. ఈ రంగుల ఆట భగవంతుని పట్ల ఉండే ప్రేమాసరాగాలకు చిహ్నం. సామాజిక ప్రాముఖ్యత: హోలీ పండగ సమాజంలో ఉన్న అంతరాలను తొలగిస్తుంది. అందరి ముఖాలకు రంగులు పూయడం వల్ల ఎవరు ధనికులు, ఎవరు పేదవారు అనే వ్యత్యాసం కనిపించదు. పాత కోపతాపాలను మర్చిపోయి శత్రువులు కూడా

మిత్రులుగా మారే అద్భుతమైన సమయం ఇది. అందుకే దీనిని ప్రేమ పండగ అని కూడా అంటారు. ఆరోగ్యవరమైన కోణం: పూర్వకాలంలో హోలీ రంగులను మోదుగ పూలు, పసుపు, వేప వంటి ప్రకృతి సిద్ధమైన తయారితో తయారు చేసేవారు. వాతావరణం మారే సమయం లో వచ్చే చర్మ వ్యాధులు, జ్వరాల నుంచి రక్షణ పొందడానికి ఈ సహజ రంగులు యాంటీ బయో టిక్సీలా పనిచేసేవి. దురదృష్టవశాత్తు నేడు రసాయన రంగులు వాడుతున్నారు.. కాబట్టి అందరూ జాగ్రత్తగా ఉండాలి..

కాంగ్రెస్ పాలనపై ఎంపీ వర్ధిరాజు మండిపాటు

రాష్ట్రంలో అసహన పరిస్థితులు నెలకొన్నాయని, పేదల ఇండ్లను కూల్చడమే పాలకులు ఒక పనిగా పెట్టుకున్నారని బీఆర్ఎస్ పార్లమెంటరీ పార్టీ డిప్యూటీ లీడర్, రాజ్యసభ సభ్యులు వర్ధిరాజు రవిచంద్ర చెప్పారు. ప్రజాపాలన, ఇందిరమ్మ రాజ్యమంటూ పాలకులు ఊడరగాడుతున్నారని, వ్యాపానికీప్పుడు కొనసాగుతున్నది "బుల్డోజర్ రాజ్యం" అని ఆయన దుయ్యబట్టారు. రామగుండంలో పేదల ఇండ్లను, మహబూబ్ నగర్ లో దివ్యాంగుల గృహాలను, వెలుగుమట్లలో నిరుపేదల గుడిసెలను కూల్చారని, హైదరాబాద్ పేరుతో పాలకులు విధ్వంసం సృష్టిస్తున్నారన్నారు. ఎంపీ రవిచంద్ర హైదరాబాద్ తెలంగాణ భవన్ లో సోమవారం విలేజ్ కలెక్షన్ మాట్లాడుతూ, తెలంగాణలో అభివృద్ధి, సంక్షేమ కార్యక్రమాల అమలు జాడే కనిపించలేదని ఆవేదన చెందారు. కాంగ్రెస్ నాయకులకు పాలించడం రాక "డైవర్షన్ పాలిటిక్స్" చేస్తున్నారని, మూసీ సుందరీకరణ, గాంధీ సరోవర్ పేరుతో అపార్థమెంట్లు, పక్కా ఇండ్లను నేలమట్టం చేసే ప్రయత్నాలు జరుగుతున్నారని, రాష్ట్రానికి వచ్చిన కాంగ్రెస్ అధినేత రాహుల్ గాంధీ ఇక్కడ నెలకొన్న గందరగోళ పరిస్థితులపై దృష్టి సారీస్తే బాగుంటుందని ఎంపీ రవిచంద్ర హితవు పలికారు. ఎన్నికలకు ముందు రాహుల్, ప్రయాకా గాంధీలు వరంగల్, కామారెడ్డి తదితర డిక్రీషన్లను ఆర్థికంగా ప్రకటించి, 432 కుమైగా ఉపమోచిస్తారన్నారు. ఈ హోమోల అమలు ఎంతవరకు వచ్చిందో, ఇస్తామన్న లిలక్షల ఉద్యోగాలలో ఇప్పటి వరకు భర్తీ జరిగిందన్న సమాఖ్యించాల్సి బాధ్యత రాహుల్ గాంధీపై ఉందని ఎంపీ రవిచంద్ర పేర్కొన్నారు. బీహార్, ఉత్తరప్రదేశ్ రాష్ట్రాలకు వెళ్లినప్పుడు "బుల్డోజర్ రాజ్యం" అంటూ విమర్శించే రాహుల్ తాము పాలిస్తున్న తెలంగాణలో ప్రతినిత్యం బుల్డోజర్ కింద పేదల బతుకులు చితికిపోవడం గురించి పట్టించుకోకపోవడం విచారకరమన్నారు. వెలుగుమట్ల భూదాన్ భూముల్లో కొన్నేళ్లుగా జీవనం గడుపుతున్న పేదలపై పోలీస్ బలగాలతో విరుచుకుపడి గుడిసెలను నేలమట్టం చేయడంతో "ఇరాన్, గాజా" అమారి పరిస్థితి నెలకొన్నదని ఎంపీ వర్ధిరాజు ఆందోళన వ్యక్తం చేశారు. నిల్వ నీడలేక, ఆకలితో అలమటిస్తున్న బాధితులను బీఆర్ఎస్ తరఫున ఆదుకుంటుంటే ఓర్వలేని పాలకులు చేస్తున్నారన్నారు. వెలుగుమట్లలో నెలకొన్న పరిస్థితులు, బాధితుల హృదయవిదారక బతుకులను కళ్లారా చూసేందుకు ఖమ్మంలో పర్యటించాల్సిందిగా మీడియా ద్వారా రాహుల్ గాంధీని ఆయన కోరారు. బాధితులకు పక్కా ఇండ్లు నిర్మించి ఇవ్వాలని ప్రభుత్వాన్ని డిమాండ్ చేశారు, లేనిపక్షంలో బీఆర్ఎస్ పర్మిట్ పై సెలెక్షన్ కేటీఆర్ హోమోనిచ్చినట్లు తాము అధికారంలోకి వచ్చాక కట్టించి న్యాయం చేస్తామని ఎంపీ వర్ధిరాజు చెప్పారు. విలేజ్ కలెక్షన్ సమావేశంలో బీఆర్ఎస్ నాయకులు గెల్లు శ్రీనివాస్ యాదవ్, గాంధీ నాయక్, బొమ్మెర రామారావు, డాక్టర్ తేజవతి విజయ కుమార్ తదితరులు పాల్గొన్నారు.

రసాయన రంగులు వద్దు

సహజ సిద్ధంగా దొరికే పువ్వులతో చేసిన రంగులు వాడడం అదిలాబాద్ : ప్రకృతి సహజంగా దొరికే పువ్వుల తో తయారు చేసిన రంగులతో హోలీ పండగను ఘనంగా జరుపుకోవాలని.. రసాయన రంగులు, యువత వికృత ఇంజన్ ఆయిల్, కోడి గుడ్లతో యువత వెకిలి చేష్టల తో హోలీ పండగ జరుపకూడదని కోరుతూ... హోలీ పండగ విశిష్టత ను భవిష్యత్ తరాలకు అందించే సంప్రదాయ సహజసిద్ధమైన రంగులతో కుటుంబ సమేతంగా రంగులు తో హోలీ పండగ జరుపుకొని ప్రతి కుటుంబం రంగుల పారివిల్లుగా వీరజిల్లా ప్రకృతి ప్రేమికులు వైద్యులు కోరుతున్నారు.. ఉమ్మడి అదిలాబాద్ జిల్లాలో హోలీ పండగ సమయంలో ఎక్కడా కనిపించే సహజ సిద్ధమైన పువ్వులు మోదుగ పువ్వులు.. గతంలో పెద్దలు ఈ పువ్వులతో రంగులను తయారు చేసుకుని ఊరు వడ కుటుంబ సమేతంగా హోలీ జరుపుకునే వారు. కాలక్రమేణా రసాయన రంగులు వాడడం పెరిగి సహజ రంగుల తయారీ మరిచిపోయారు. దాంతో ఆరోగ్య సమస్యలు చెల్ల వ్యాధులు పెరుతున్నాయని, ముక్తంగా పిల్లలు అనారోగ్యానికి రూరవుతున్నారని వైద్యులు సూచిస్తున్నారు.. ఉమ్మడి అదిలాబాద్ జిల్లాలోని కొన్ని ప్రాంతాల్లో మాత్రం సహజ రంగులను తయారు చేస్తూ సంతోషకరమైన హోలీ జరుపుకుంటున్నారు.. కొన్ని పాఠశాలల్లో హోలీ కోసం ముందు నుండే పువ్వులతో రంగుల తయారీ పై పిల్లలకు అవగాహనా కల్పిస్తూ వారికి ప్రకృతి సహజంగా దొరికే మోదుగ పువ్వులతో రంగులను తయారు చేస్తున్నారు.. కొన్ని జరుపుకుంటున్నా... యువత హోలీ పండగను సాంప్రదాయ పద్ధతిలో మీ కుటుంబంతో సహజ రంగులతో జరుపుకొని భవిష్యత్ తరాలకు మార్గదర్శకులు గా నిలవాలని కోరారు.. ముక్తంగా హోలీ పండగ విశిష్టతను భవిష్యత్ తరాలకు అందించాలని ప్రకృతి సహజంగా దొరికే పువ్వులతో రంగుల తయారు చేసుకుని హోలీ పండగను ఆహ్లాదంగా జరుపుకోవాలని ప్రకృతి ప్రేమికులు, వైద్యులు కోరుకుంటున్నారు.. ప్రతి పండగకీ ప్రకృతి తో సంబంధం ఉంటుంది.. ఆ పండగని ప్రకృతి సహజంగానే జరుపుకుంటాం అందరం హోలీ పండగను సహజ రంగులతో జరుపుకుంటాం ఆరోగ్యంగా ఉండాలి.



ఫీజుల బకాయిలు..

స్కాలర్ షిప్లు వెంటనే చెల్లించాలి

హైదరాబాద్ : రాష్ట్రంలోని 16 లక్షల మంది బిసి, ఎస్సీ, ఎస్టీ విద్యార్థుల ఫీజులు - స్కాలర్ షిప్ లు బకాయిలు చెల్లించాలని ఈ నెల 6న రాష్ట్రవ్యాప్తంగా తరగతిలో బహిష్కరించి కలెక్టర్లలో, ఆర్టీవో, ఎంఆర్ఓ, ఆఫీస్ ల వద్ద ప్రదర్శనలు చేయాలని జాతీయ బిసి సంక్షేమ సంఘం అధ్యక్షులు, రాజ్య సభ సభ్యులు ఆర్. కృష్ణయ్య పిలుపునిచ్చారు. సోమవారం బహిష్కరణ బాఫ్ట్ ప్రెస్ క్లబ్ లో 18 బిసి సంఘాల సమావేశం బిసి విద్యార్థి సంఘం రాష్ట్ర అధ్యక్షులు పగిళ్ళ సతీష్, అధ్యక్షతన సమావేశం జరిగింది. ఈ సమావేశానికి ఆర్. కృష్ణయ్య ముఖ్య అతిథిగా విచ్చేసి ప్రసంగించారు. వేప సందర్భంగా ఆయన మాట్లాడుతూ ఈ విద్యా సంవత్సరం ప్రారంభమై ఎనిమిది నెలలు గడుస్తున్నా ఇంతవరకు 8వేల కోట్లకు వెయ్యి కోట్లు కూడా ఇవ్వలేదు. అన్ని స్కూలులకు - కాలేజీలకు వేల కోట్లు ఇస్తూ చదువుకునే విద్యార్థులకు మాత్రం ఇవ్వకుండా అన్యాయం చేస్తున్నారని విమర్శించారు. 50 ఏళ్లు చరిత్రలో స్కాలర్ షిప్ చరిత్రలో గతంలో ఏ ప్రభుత్వం కూడా ఇంత దారుణంగా ఇవ్వలేదు అన్యాయం చేయలేదు. ఇది ప్రభుత్వం ఫెయిల్ ర్ అయినట్లు ప్రజలు భావిస్తున్నారని అన్నారు. ఈ ఫీజు బకాయిలు చెల్లించకపోవడంతో విద్యార్థులు అస్థి కష్టాలు పాలవుతున్నారు. ఇది పరిష్కల సీజన్ హోల్ డిజిట్లు ఇవ్వకుండా ఫీజులు కట్టాలని కాలేజీ విద్యార్థులపై యాజమాన్యాలు ఒత్తిడి తెస్తున్నారని కోర్టు పూర్వం వారికి సర్టిఫికేట్లు ఇవ్వడం లేదు. హోల్ డిజిట్లు ఇవ్వడం లేదు. సర్టిఫికేట్లు లేక ఉద్యోగాలు వచ్చినవారికి అప్పుడు చేసే ఫీజులు కట్టి సర్టిఫికేట్లు తీసుకుంటున్నారు. సర్టిఫికేట్లు తెనుకోలేక కాంధం ఉద్యోగాలు కోల్పోతున్నారు. షీజీ కోర్టులలో సీట్లు పొందిన వారికి సర్టిఫికేట్లు ఇవ్వడం లేదు. ఉద్యోగాలు పొందిన వారు ఇతర దేశాలలో ఉద్యోగాలు వచ్చిన వారికి కూడా సర్టిఫికేట్లు ఇవ్వడం లేదు. దీనితో ఉద్యోగ అవకాశాలు కోల్పోతున్నారు. విదేశాలకు చదువుకోవడానికి సీట్లు వచ్చిన వారికి కూడా సర్టిఫికేట్లు లేక వెళ్లేకపోతున్నారు. ముఖ్యమైన స్కాలర్ షిప్ , ఫీజు బకాయిలు, స్కీమును ప్రభుత్వం నిర్లక్ష్యం చేయడం తగదన్నారు. ఈ సమావేశంలో పగిళ్ళ సతీష్, సీల వెంకటేశ్, రాజేందర్, అనంతయ్య, మోడీ రాంధేవ్, కిషోర్ యాదవ్, నిఖిల్ పటేల్, లవాకుమార్, అంజి గౌడ్, నరేష్ గౌడ్, మేకల శ్రీనివాస్ యాదవ్ రాజేష్ యాదవ్ తదితరులు పాల్గొన్నారు.

హైద్రా కూల్చివేతలపై సంజయ్ ఆగ్రహం

నిజామాబాద్ : హైదరాబాద్ నగరంలో హైద్రా పేదల ఇళ్ళను కూల్చుతోందని కేంద్ర సహాయ మంత్రి బండి సంజయ్ ఆగ్రహం వ్యక్తం చేశారు. సరేంద్ర మోడీ ప్రభుత్వం ప్రధాని ఆవాస్ యోజన కింద 4 కోట్ల ఇళ్లను నిర్మిస్తే తెలంగాణలో కాంగ్రెస్ ప్రభుత్వం మాత్రం కూల్చివేత ప్రభుత్వంగా మారినది విమర్శించారు. హైద్రాబాద్ పెద్దవాళ్ల ఇళ్లు కనిపించడం లేదని ఆరోపించారు. కేవలం పేదల ఇళ్లు మాత్రమే కూల్చుతున్నారని అన్నారు. కామారెడ్డిలో నిర్వహించిన మీడియా సమావేశంలో బండి సంజయ్ మాట్లాడుతూ, బఫర్ జోన్లో, ఎస్టీఎల్లో ఉన్న ఎన్ని ఇళ్లను కూల్చివేశారో లెక్కలు తీయడానికి సిద్ధమా అని సవాల్ చేశారు. మూసీ ఒడ్డున గాంధీ విగ్రహం పేరిట, ఖమ్మంలో భూదాన్ పేదల ఇళ్ల కూల్చివేతలు చేపట్టారని ఆగ్రహం వ్యక్తం చేశారు. హిందూ సమాజం జాగ్రత్తం కావాల్సిన సమయం ఆసన్నమైందని అన్నారు. హిందువులు రోడ్ల మీదకు వచ్చి కాంగ్రెస్, మజ్లిస్ పార్టీల మెడలు వంచాల్సిందేనని అన్నారు. ఇంకా ఎన్ని రోజులు ఇలాంటి దారుణాలు భరిస్తామని ఆవేదన వ్యక్తం చేశారు. కేవలం బొట్టు పెట్టుకుని దేవుడిని మొక్కుడంతో సరిపోదని అన్నారు. దేవాలయాలపై దారులు జరిగినప్పుడు స్పందించని వారు హిందువే కాదని బండి సంజయ్ అన్నారు. ముత్యాలమ్మ గుడి మీద దాడి చేసినా, మరే గుడిపై దాడి చేసినా స్పందించేది బజరంగ్ దళ్, హిందూవాహినీ, హిందూ సంస్థలు, టీజేపీ మాత్రమే అన్నారు. కానీ సామాన్య హిందూ సమాజం ఇలాంటి దారుణాలు ఖండించడం లేదని ఆవేదన వ్యక్తం చేశారు. బాన్సువాడలో అమాయకులైన హిందూ యువకులను అరెస్టు చేసి జైల్లో పెడితే వారి కుటుంబాలు కన్నీళ్లు పెడుతున్నాయని అన్నారు. చాంద్రాయణగుట్టలో చారిత్రాత్మక హనుమాన్ దేవాలయంపై దాడి జరిగితే కూడా హిందువులు బయటకు రావడం లేదని అన్నారు. ఇదేం పద్ధతి... హిందూ సమాజం ఇలాంటి దారుణాలు ఇంకా ఎన్నాళ్లు భరిస్తుందని ప్రశ్నించారు. కాంగ్రెస్ అధికారంలోకి వచ్చిన ఈ రెండేళ్లలో అనేక దేవాలయాలపై దారులు జరిగియిన అన్నారు. తాను ఇతర ప్రార్థనాలయాల గురించి మాట్లాడటం లేదని, కానీ హిందువుగా తమ దేవాలయంపై దాడి జరుగుతుంటే ప్రతిస్పాననని అన్నారు. కాంగ్రెస్, బీఆర్ఎస్ పార్టీలలోని హిందూ నాయకులు, కార్యకర్తలు ఒక్కసారి అర్థం చేసుకోవాలని, దేవాలయాలపై దారులు జరుగుతుంటే స్పందించాలని బండి సంజయ్ విజ్ఞప్తి చేశారు. హిందూ ధర్మ పరిరక్షణ కోసం అన్ని పార్టీల జెండాలు పక్కన పెట్టి కేవలం కాషాయ జెండాను పట్టుకుని కొట్లాడుదామని పిలుపునిచ్చారు. బాన్సువాడలో జరిగిన ఘటన దురదృష్టకరమని అన్నారు.

హైద్రా కూల్చివేతలపై సంజయ్ ఆగ్రహం



నిజామాబాద్ : హైదరాబాద్ నగరంలో హైద్రా పేదల ఇళ్ళను కూల్చుతోందని కేంద్ర సహాయ మంత్రి బండి సంజయ్ ఆగ్రహం వ్యక్తం చేశారు. సరేంద్ర మోడీ ప్రభుత్వం ప్రధాని ఆవాస్ యోజన కింద 4 కోట్ల ఇళ్లను నిర్మిస్తే తెలంగాణలో కాంగ్రెస్ ప్రభుత్వం మాత్రం కూల్చివేత ప్రభుత్వంగా మారినది విమర్శించారు. హైద్రాబాద్ పెద్దవాళ్ల ఇళ్లు కనిపించడం లేదని ఆరోపించారు. కేవలం పేదల ఇళ్లు మాత్రమే కూల్చుతున్నారని అన్నారు. కామారెడ్డిలో నిర్వహించిన మీడియా సమావేశంలో బండి సంజయ్ మాట్లాడుతూ, బఫర్ జోన్లో, ఎస్టీఎల్లో ఉన్న ఎన్ని ఇళ్లను కూల్చివేశారో లెక్కలు తీయడానికి సిద్ధమా అని సవాల్ చేశారు. మూసీ ఒడ్డున గాంధీ విగ్రహం పేరిట, ఖమ్మంలో భూదాన్ పేదల ఇళ్ల కూల్చివేతలు చేపట్టారని ఆగ్రహం వ్యక్తం చేశారు. హిందూ సమాజం జాగ్రత్తం కావాల్సిన సమయం ఆసన్నమైందని అన్నారు. హిందువులు రోడ్ల మీదకు వచ్చి కాంగ్రెస్, మజ్లిస్ పార్టీల మెడలు వంచాల్సిందేనని అన్నారు. ఇంకా ఎన్ని రోజులు ఇలాంటి దారుణాలు భరిస్తామని ఆవేదన వ్యక్తం చేశారు. కేవలం బొట్టు పెట్టుకుని దేవుడిని మొక్కుడంతో సరిపోదని అన్నారు. దేవాలయాలపై దారులు జరిగినప్పుడు స్పందించని వారు హిందువే కాదని బండి సంజయ్ అన్నారు. ముత్యాలమ్మ గుడి మీద దాడి చేసినా, మరే గుడిపై దాడి చేసినా స్పందించేది బజరంగ్ దళ్, హిందూవాహినీ, హిందూ సంస్థలు, టీజేపీ మాత్రమే అన్నారు. కానీ సామాన్య హిందూ సమాజం ఇలాంటి దారుణాలు ఖండించడం లేదని ఆవేదన వ్యక్తం చేశారు. బాన్సువాడలో అమాయకులైన హిందూ యువకులను అరెస్టు చేసి జైల్లో పెడితే వారి కుటుంబాలు కన్నీళ్లు పెడుతున్నాయని అన్నారు. చాంద్రాయణగుట్టలో చారిత్రాత్మక హనుమాన్ దేవాలయంపై దాడి జరిగితే కూడా హిందువులు బయటకు రావడం లేదని అన్నారు. ఇదేం పద్ధతి... హిందూ సమాజం ఇలాంటి దారుణాలు ఇంకా ఎన్నాళ్లు భరిస్తుందని ప్రశ్నించారు. కాంగ్రెస్ అధికారంలోకి వచ్చిన ఈ రెండేళ్లలో అనేక దేవాలయాలపై దారులు జరిగియిన అన్నారు. తాను ఇతర ప్రార్థనాలయాల గురించి మాట్లాడటం లేదని, కానీ హిందువుగా తమ దేవాలయంపై దాడి జరుగుతుంటే ప్రతిస్పాననని అన్నారు. కాంగ్రెస్, బీఆర్ఎస్ పార్టీలలోని హిందూ నాయకులు, కార్యకర్తలు ఒక్కసారి అర్థం చేసుకోవాలని, దేవాలయాలపై దారులు జరుగుతుంటే స్పందించాలని బండి సంజయ్ విజ్ఞప్తి చేశారు. హిందూ ధర్మ పరిరక్షణ కోసం అన్ని పార్టీల జెండాలు పక్కన పెట్టి కేవలం కాషాయ జెండాను పట్టుకుని కొట్లాడుదామని పిలుపునిచ్చారు. బాన్సువాడలో జరిగిన ఘటన దురదృష్టకరమని అన్నారు.